



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முருக : 84 - ஒலி : 03 - திருவள்ளூர் ஆண்டு 2056 - ஆடி 28 - புதன்கிழமை 13 ஆகஸ்ட் 2025 - வெளியூர் 12 பக்கங்கள் Established : 10.8.1942 - Volume : 84 - Issue 03 : Thiruvalluvar Year - 2056 - Aadi 28 - Wednesday 13 August 2025 - Dak 12 Pages ₹ 5.00



முதலமைச்சர் மு.க.ஸ்டாலின் அவர்கள் நேற்று (12.8.2025) சென்னை, தண்டையார்பேட்டை, கோபால் நகர் மற்றும் அன்னை சத்யா நகரில், மாற்றுத்திறனாளிகள் மற்றும் வயது முதிர்ந்த பயனாளிகளின் இல்லங்களுக்கு நேரில் சென்று ரேசன் பொருட்களை வழங்கி, “முதலமைச்சரின் தாயுமானவர்” திட்டத்தை தொடங்கி வைத்தார். இந்திகழுவன்போது, இந்து சமயம் மற்றும் அறநிலையத் துறை அமைச்சர் பி.கே.சேகரபாபு, சட்டமன்ற உறுப்பினர்கள் ஆர்.டி.சேகர், ஜே.ஜே.எபிசேசர், தலைமைச் செயலாளர் நா. முருகானந்தம் ஆகியோர் உடனிருந்தனர்.

அரசின் சேவைகளை மக்களின் வீடுகளுக்கே தேடிச்சென்று கொடுப்பது

இந்தியாவிற்கே முன்மாதிரி முயற்சியாகும்!

“முதலமைச்சரின் தாயுமானவர்” திட்டத்தைத் தொடங்கிவைத்து முதல்வர் மு.க.ஸ்டாலின் பெருமிதம்!

சென்னை, ஆக. 13-
“அரசின் சேவைகளை மக்களின் வீடுகளுக்கே தேடிச்சென்று கொடுப்பது இந்தியாவிற்கே முன்மாதிரி முயற்சியாகும்” என்று முதல்வர் மு.க.ஸ்டாலின் அவர்கள் “தாயுமானவர்” திட்டத்தை சென்னை தண்டையார்பேட்டையில் தொடங்கிவைத்து காணொலி பதிவில் கூறியுள்ளார்.

70 வயதுக்கு மேற்பட்ட 20 இலட்சத்து 42 ஆயிரத்து 657 மூத்த குடிமக்கள் - ஒரு இலட்சத்து 27 ஆயிரத்து 797 மாற்றுத்திறனாளிகள் என மொத்தம் 21 இலட்சத்து 70 ஆயிரத்து 454 பேர் பயனடையும் “தாயுமானவர் திட்டம்” தொடங்கி வைக்கப்படுவது குறித்து, முதலமைச்சர் மு.க.ஸ்டாலின் அவர்கள் சமூக வலைதளப் பதிவில் வெளியிட்டுள்ள காணொலிப் பதிவு வருமாறு:-

வணக்கம்! நம்முடைய திராவிட

மாடல் ஆட்சி பொறுப்பேற்ற பிறகு, ஒவ்வொரு திட்டத்தையும் பார்த்துப் பார்த்து செயல்படுத்திக்கொண்டு இருக்கிறோம்! அந்த வரிசையில், என்னுடைய மனதிற்கு பிடித்த திட்டமாக உருவாகியிருப்பது தான், இந்த தாயுமானவர் திட்டம்!

கூட்டுறவுத் துறை சார்பில், வயது முதிர்ந்தோர் மற்றும் மாற்றுத் திறனாளிகளின் வீடுகளுக்கே சென்று ரேசன் பொருட்களை வழங்கும் தாயுமானவர் திட்டத்தை தொடங்கி வைப்பதில் மகிழ்ச்சி அடைகிறேன்! இப்படி, அரசின் சேவைகளை மக்களின் வீடுகளுக்கே தேடிச் சென்று கொடுப்பது, இந்தியாவிற்கே முன்மாதிரி முயற்சி!

ஒரு திட்டத்தை அறிவிப்பதோடு, கடமை முடிந்துவிடுவதாக நாம் நினைப்பதில்லை! அந்த திட்டத்தின் பலன் பயன், கடைக்கோடி மனிதரையும் சென்று சேரு

கிறதா என்று கண்காணிப்பதையும் கடமையாக நினைக்கிறேன்! அப்படி, வயது முதிர்ந்தோரும் மாற்றுத் திறனாளிகளும் ரேசன் கடைகளுக்குச் சென்று பொருட்களை வாங்குவதில் ஏற்படும் சிரமத்தை உணர்ந்து, இந்த திட்டத்தை உருவாக்கியிருக்கிறோம்!

கூட்டுறவுத் துறையின் மிகப்பெரிய சேவை!

இந்தத் திட்டத்தை 34 ஆயிரத்து 809 நியாய விலைக் கடைகளில் செயல்படுத்த போகிறோம்! 70 வயதுக்கு மேற்பட்ட 20 இலட்சத்து 42 ஆயிரத்து 657 மூத்த குடிமக்கள் ஒரு இலட்சத்து 27 ஆயிரத்து 797 மாற்றுத் திறனாளிகள் என்று 21 இலட்சத்து 70 ஆயிரத்து 454 பேர் இந்த திட்டத்தால் பயனடைய போகிறார்கள்! ஒவ்வொரு மாதமும் இரண்டாவது சனி மற்றும் ஞாயிற்றுக்கிழமைகளில்குடிமைப்

பொருட்கள் உங்கள் வீடு தேடி வந்து விடும்! இதற்காக கூட்டுறவுத் துறைக்கு ஆகப்போகும் 30 கோடியே 16 இலட்சம் ரூபாயை கூடுதல் செலவாக கருதாமல் மக்களுக்கு செய்யும் உயிர்காக்கும் கடமையாக நாங்கள் நினைக்கிறோம்! இது கூட்டுறவுத் துறையின் மிகப்பெரிய சேவை! அந்தத் துறை அதிகாரிகள், அலுவலர்கள், கடை விற்பனையாளர்கள் செய்யப் போகும் மிகப்பெரிய கடமை!

பட்டினிச் சாவு இல்லாத மாநிலம்!

தமிழ்நாடு முழுவதும் 37 ஆயிரத்து 328 நியாய விலைக் கடைகள் இருக்கின்றன. இதில், கடந்த நான்கு ஆண்டுகளில் மட்டும் 2 ஆயிரத்து 394 புதிய நியாய விலைக் கடைகளை திறந்திருக்கிறோம்! தலைவர் கலைஞர் வழியில், இந்த நியாய விலைக் கடைகளை நாம் முறையாக சிறப்பாக நடத்துவதால்தான், தமிழ்

நாடு இன்றைக்கு பட்டினிச் சாவு இல்லாத மாநிலமாக இருக்கிறது! இந்த ரேசன் கடைகளின் பயன்பாட்டை இன்னும் எளிமையாகக் முயற்சிகள் எடுத்திருக்கிறோம்!

இந்த நேரத்தில், கூட்டுறவுத் துறை அதிகாரிகள் மற்றும் அலுவலர்களுக்கு நான் வைக்கும் வேண்டுகோள் என்பது இந்த திட்டத்தின் நோக்கம் நூறு விழுக்காடு நிறைவேறும் வகையில் உங்களின் பணி அமைய வேண்டும்! உங்களை எதிர்பார்த்து காத்திருக்கும் முதியவர்களும் மாற்றுத்திறனாளிகளும் மனம் குளிரும் வகையில் நீங்கள் கனிவாக நடந்து கொள்ள வேண்டும்! நீங்கள் பெறும் நல்ல பெயர்தான், ஆட்சிக்கு கிடைக்கும் பாராட்டு!

இவ்வாறு முதல்வர் மு.க.ஸ்டாலின் அவர்கள் காணொலியில் உரையாற்றினார்.

பீகார் வாக்காளர் பட்டியல் முறைகேடுகள்!

மக்களவையில் முறைகேடுகள் குறித்து விவாதிக்க எதிர்க்கட்சிகள் வலியுறுத்தல்!

நாடாளுமன்ற எதிர்க்கட்சி எம்.பி.க்கள் முழக்கம்!

புதுடெல்லி, ஆக.13-
பீகார் வாக்காளர் பட்டியல் முறைகேடுகள் குறித்து விவாதிக்க வேண்டும் என எதிர்க்கட்சிகள் தொடர்ந்து வலியுறுத்தியதால் நாடாளுமன்ற நடவடிக்கைகள் நேற்றும் முடங்கின.

மக்களவை வழக்கம்போல் நேற்று காலை 11 மணிக்கு தொடங்கியதும், அவையின் அலுவல்



களை ஒத்திவைத்து விட்டு, பீகார் வாக்காளர் பட்டியல் முறைகேடுகள் குறித்து விவாதிக்க வேண்டும் என காங்கிரஸ், தி.மு.க. உள்ளிட்ட எதிர்க்கட்சி எம்.பி.க்கள் தொடர்ந்து வலியுறுத்தினர். ஆனால், இதனை ஏற்க

சபாநாயகர் ஓம் பிரலா மறுத்துவிட்டார். இதனால், அவையில் கூச்சல் குழப்பம் நிலவியது. டெல்லியில் நேற்று முன்தினம் நடைபெற்ற போராட்டத்தின் போது தாங்கள் கைது செய்யப்பட்டதைக் கண்டித்தும் எம்.பி.க்கள் முழக்கமிட்டனர். இதனைத் தொடர்ந்து அவையை

ஒத்திவைப்பதாக சபாநாயகர் அறிவித்தார். மாநிலங்களவை இதேபோல், மாநிலங்களவை கூடியதும், பீகார் வாக்காளர் பட்டியல் முறைகேடுகள் குறித்து விவாதிக்க வேண்டும் என எதிர்க்கட்சி எம்.பி.க்கள் வலியுறுத்தினர். இதனைத் தடுக்க மாநிலங்களவை துணைத் தலைவர் ஹரிவன்ஷ் நாராயண், அவையை ஒத்திவைப்பதாக அறிவித்தார்.

கழகத் தலைவர் மு.க.ஸ்டாலின் தலைமையில் இன்று

தி.மு.க. மாவட்டக் கழகச் செயலாளர்கள் கூட்டம்!

பொதுச்செயலாளர் துரைமுருகன் அறிவிப்பு!

கழகத் தலைவர் மு.க.ஸ்டாலின் அவர்கள் தலைமையில் “தி.மு.க. மாவட்டக் கழகச் செயலாளர்கள் கூட்டம்” இன்று (13-08-2025 - புதன்கிழமை) காலை 10.30 மணி அளவில், சென்னை, அண்ணா அறிவாலயம் “கலைஞர் அரங்கில்” நடைபெறும்.

அதுபோது மாவட்டக் கழகச் செயலாளர்கள் அனைவரும் தவறாமல் கலந்து கொள்ளும்படி கேட்டுக்கொள்கிறேன்.

பொருள் : “ஓரணியில் தமிழ்நாடு - உறுப்பினர் சேர்க்கை”

அண்ணா அறிவாலயம்
சென்னை - 600 018



துரைமுருகன்
பொதுச் செயலாளர்
தி.மு.க.